

Адыгэ Республикэм и Къэралыгъо Совет — Хасэмрэ и Правительствэрэ ягъэзет

Адыгэ Республикэм и Лышъхъэ и Указ

Адыгэ Республикэм
и Лышъхъэрэ Адыгэ
Республикэм иминистрэхэм
я Кабинетрэ
я Администрации ипашэ
ехъылагъ

Адыгэ Республикэм и Конститу-
ция 78-рэ статья иподпунктэу
«ч»-м диштэу унашъо сэшъы:

1. Федоров Владислав Юрий
ыкьор Адыгэ Республикэм и Лы-
шъхъэрэ Адыгэ Республикэм ими-
нистрэхэм я Кабинетрэ я Админи-
страция ипашэу гъэнэфэгъэнэу.

2. ЗыкIэтхэхэрэ мафэм шегъэжъа-
гъэу мы Указым кIуачIэ илэ махъу.

Адыгэ Республикэм

и Лышъхъэу

ТХЪАКIУШЫНЭ Аслъан

къ. Мыекъуапэ,
мэлылфэгъум и 12, 2012-рэ илэс

N 100

Адыгэ Республикэм и Лышъхъэ и Указ

Адыгэ Республикэм
ветеринариемкIэ
и ГъэlorышIапIэ ипашэ
ехъылагъ

Адыгэ Республикэм и Конститу-
ция 78-рэ статья иподпунктэу
«р»-м диштэу унашъо сэшъы:

1. ХъокIон Амин Сыхъатбый
ыкьор Адыгэ Республикэм ветери-
нариемкIэ и ГъэlorышIапIэ ипашэу
гъэнэфэгъэнэу.

2. ЗыкIэтхэхэрэ мафэм шегъэжъа-
гъэу мы Указым кIуачIэ илэ махъу.

Адыгэ Республикэм

и Лышъхъэу

ТХЪАКIУШЫНЭ Аслъан

къ. Мыекъуапэ,
мэлылфэгъум и 12, 2012-рэ илэс

N 99

АР-м и Къэралыгъо Совет — Хасэм

Илэсыбэ хъугъэу шIуагъэ кы-
тэу егъэджен Iофым зэрэпылтым,
физическэ культурэмрэ спортымрэ
язегъэушъомбгъункIэ гъэхъагъэхэр
зэришIыгъэхэм афэшI Адыгэ Рес-
публикэм и Къэралыгъо Совет —
Хасэм и Шытхъу тхыбъ фагъэшъо-
шагъ Агеев Алексей Порфирий
ыкьом, кIэлэцIыкIухэм гъэсэныгъэ
тедзэ языгъэгъотырэ МБОУ-у «Мы-
екъопэ район ДЮСШ-у «Олимп»
зыфилорэм итренер-кIэлэегъаджэ.



Сурэтыр А. Гусевым тырихыгъ.

Цыфхэм ягумэкIыгъохэр къыраIотыкIыгъэх

Адыгэ Республикэм и Лышъхъэу
ТхъакIушынэ Аслъан Шэуджэн
районым ит къуаджэу Къэбыхъа-
блэ кыкIыгъэ лыкIо купым ты-
гъуасэ Iукагъ. 2011-рэ илэсым
районым псыр къызыщэу гү-
мэкIыгъоу къызыдихыгъэхэр зэ-
рэдагъэзыжыхэрэм цыфыбэ зэ-
римыгъэрэзагъэр, имылку
щыцI чIэзынагъэхэм яспискэ зэ-
хагъэуцэ зэхъум къыханагъэр зэ-
рэбэр къэкIуагъэхэм къаIуагъ.
АщкIэ яфитыныгъэхэр къэухъу-
мэгъэнхэм зэрэщыгугыгъэхэр
къыхагъэщыгъ, республикэм
ипашэ Iэпылэгъу къафэхъунэу зы-
къыфагъэзагъ.

Iофтхъабзэм хэлэжъагъэх ыкIи гумэкIы-
гъом идэгъэзыжыкIы еплъыкIэу фырягъэр

къыраIотыкIыгъ АР-м и Премьер-минист-
рэ игуаджэу Алексей Петрусенкэм, АР-м
и Апшгъэрэ Суд и Тхъаматэу Трэхъо Ас-
лъан, УФ-м и МЧС и ГъэlorышIапIэу
республикэм шыIэм ипашэу ГъунэжыкIо
Мурат, цыфхэм яфитыныгъэхэр къэухъу-
мэгъэнхэмкIэ Уполномоченнэу Анатолий
Осокиным.

Зимылъку шыцI чIэзынагъэхэу е нэ-
мыкI лъэныкъокIэ псым иягъэ зэригъэ-
кIыгъэ унэгъо 32-рэ (мы къуаджэмкIэ)
спискэхэм ахэмыфагъэу къычIэкIыгъ.
Районым шыцIэхэщыгъэ межведомствен-
нэ комиссием ипшъэрылхэр тэрэзэу зэ-
римыгъэцэкIагъэхэм, псым иягъэ зэри-
гъэкIыгъэ унагъохэм япчъагъэ зэхэфыгъэ
зэрэмыхъугъэм мы гумэкIыгъор къыкIэ-
лъыкIуагъэу лыкIо купым хэтхэм къа-
Iуагъ.

Ахэм адыригъэштагъ ыкIи район ко-
миссием Iофыр икъу фэдизэу зэрэзэхы-

мыфыгъэр къыхигъэщыгъ Анатолий Осо-
киным.

— ПсыкIуным къызыдихыгъэ гумэ-
кIыгъохэр дэгъэзыжыгъэнхэм республикэ
бюджетым сомэ миллион 32-рэ пэIуигъэ-
хъагъ, зипсэупIэ чIэзынагъэхэм сертифи-
катхэр яттыгъэх, — къыIуагъ ТхъакIушынэ
Аслъан. — Непэ шъузыгъэгумэкIэу
шъукъызфэкIуагъэр дэгъоу зэхэсшIэ, за-
конодательствэм диштэу амалэу шыIэмкIэ
Iэпылэгъу тыкышъуфэхъушIт, федераль-
нэ гупчэми зыфэдгъэзэшт.

Къуаджэу Къэбыхъаблэ шыпсэхуэрэм
район судым рахылылэгъэ лэIу тхылхэр
охътэ кIэкIым зэрэзэхэафшIтхэр респу-
бликэм ипашэхэм къаIуагъ. Зимылъку чIэ-
зынагъэхэм компенсации ятыжыгъэным
епхыгъэ унашъор судым зишIырэ нэуж,
зэрар зышIыгъэ цыфхэр спискэхэм ахэ-
гъэуцэжыгъэнхэм епхыгъэ документхэр
УФ-м ошIэ-дэмышIэ IофхэмкIэ и Мини-
стерствэ и ГъэlorышIапIэу АР-м шыIэм
ыгъэхъазырышIтхы ыкIи федеральнэ гуп-
чэм IэкIигъэхъашIтхы.

ТХЪАРКЪОХЪО Адам.

Лышъхъэм иIофшIэгъу зэIукIэгъухэр

Адыгэ Республикэм и Лы-
шъхъэу ТхъакIушынэ Аслъан
зэгъэшIужь судьям ипшъэрылх-
эр зыгъэцэкIэнхэу мировой судьи
гъуагъэхэм тыгъуасэ аIукагъ.

АР-м исудьяхэм яквалифика-
ционнэ коллегия унашъоу
ышIыгъэм диштэу, республи-
кэм имуниципальнэ образова-
нии 4-м — къалэу Мыекъуапэ,
Мыекъопэ, Шэуджэн ыкIи Крас-
ногвардейскэ районхэм Iоф
ащызышIэрэ мировой судьи
6-м джыри илэси 5-рэ япшгъэ-
рылхэр агъэцэкIэнхэ амал ара-
тыгъ. Ахэр Мыкъуапэ исудеб-
нэ участкэхэу N 1-м, N 8-м,
N 3-м ясудьяхэу Алексей Ни-
кандровыр, СтIашъу Бэлл,
ХъагъундэкIо Римм. Красно-
гвардейскэ районым исудебнэ
участкэу N 1-мкIэ — Бэрэтэрэ
Рустам, Мыекъопэ районым

иучасткэу N 2-мкIэ — Миха-
ил Сапуновыр, Шэуджэн рай-
оным исудебнэ участкэу —
КIэрэщэ Мэхсуд.

— ЗэгъэшIужь судьяхэм
яIофшIэн зэрэзэхэщыгъэм рес-
публикэм ипашэхэм сыдигъуи
аналэ тырагъэты. Сыда Iомэ
ахэм унашъоу ашIырэм цыфым
ищыIэныгъэ зыфэдэщыгъэр бэ-
кIэ зэрелытыгъэм имызакъоу,
Адыгеим ис цыфхэм гъэцэкIэ-
кIо хабзэм иорганхэм уасэу
къафашIырэр зыфэдэщыгъы
къегъэнафэ, — къыIуагъ рес-
публикэм ипашэ.

АР-м и Къэралыгъо Совет —
Хасэм изэхэсыгъоу шыIэштым
кандидатурэу къагъэлъэгъуа-
гъэхэм ащыхэплъэштхы.

* * *

Мы мэфэ дэдэм ТхъакIушынэ
Аслъан ООО-у «Инвест Тур

Сервис» зыфилорэм игенераль-
нэ директорэу Хъагъур Алым
ригъэблэгъагъ. Iофтхъабзэм хэ-
лэжъагъэх АР-м экономикэ хэ-
хъоныгъэхэмкIэ ыкIи сатыумкIэ
и Министерствэ ипашэ игуаджэу
ВэрэкIо Хъалимэтрэ АР-м ту-
ризмэмрэ курортхэмрэкIэ и Ко-
митет итхъаматэу Владимир
Петровыр. Туристическэ кла-
стерыр республикэм шыгъэ-
псыгъэным епхыгъэ Iофыгъо-
хэм, ащкIэ пшъэрылх шъхъаIэу
къэуцухэрэм, нэмыкI лъэныкъо-
хэми атэгущыIагъэх.

Инвестиционнэ проектэу
«Ошъутен» зыфилорэр Адыге-
им шыгъэцэкIэгъэным, джащ
фэдэу къушъхъэ-климатическэ
курортэу «Лэгъо-Накъэ» ишIын
къыхэлэжъэным япхыгъэ зэзэ-
гыныгъэхэм ыпшъэкIэ зигугъу
къэтшIыгъэ компаниер акIэ-
тхагъ. Ежъ иахышъэкIэ курортым
и мастер-план зэхигъэуцуагъ.
Республикэм итуристическэ от-
раслэ хэхъоныгъэхэр ышIынхэм

къыхэлэжъэным ыкIи ахъщэ
къыхилхъаным фэхъазыр.

Компаниемрэ республикэм-
рэ зэдэшIыгъэ зэзэгъыныгъэм
диштэу Iоф зэрэзэдэшIэрэм,
планэу агъэнэфэгъэм зэрэтемы-
кIыхэрэм фэшI Хъагъур Алым
зэрэфэрэр АР-м и Лышъхъэ
къыIуагъ. Туризмэм хэхъоныгъэ-
хэр ышIынхэм мэхъанэшхо зэ-
ригъэр республикэм ипашэ къы-
хигъэщыгъ, ащ фэlorышIэшт
амал псэури гъэфедэгъэн зэрэ-
фаем къыкIигъэтхыгъ, анахъу
аналэ зытырагъэтышт лъэныкъо-
хэм къащыуцугъ. Джащ фэдэу
курортэу «Лэгъо-Накъэ» Iоф
щызышIэшт квалифицированнэ
кадрэ ныбжыкIэхэм ягъэхъа-
зырын пшъэрылх шъхъаIэхэм
ащышъу зэрэщыгъыр къыIуагъ.

Нэужым Хъагъур Алым, Вэ-
рэкIо Хъалимэ, Владимир Пет-
ровыр къэгущыIагъэх. Мы про-
ектыр шыIэныгъэм шыпхыры-
щыгъэным пае джырэ лъэхъан
ашIэхэрэм къатегущыIагъэх,
илэсэ зэкIэлъыкIохэм пшъэры-
лэу зыфагъэуцужыхэрэм рес-
публикэм ипашэ шагъэгъозагъ.

ТХЪАРКЪОХЪО Адам.



Апэрэ томи 3-р кыдэкІыгъ

Адыгэ Республикэм и Президент ыкІи и Правительство яунашъокІэ, тхэкІо цІэрылоу, АР-м литературэмкІэ и Къэралыгъо премие, Къандур Мухъадин ыцІэкІэ щыт дунэе премием ялауреатэу, АР-м искусствэхэмкІэ изаслуженнэ ИофшІэшхоу, Урысыем итхакІохэм я Союз хэтыгъэу, Адыгэ (Черкесс) дунэе академием (АМАН) ицІыф гъэшІагъэу Къуекъо Налбый кызыхъугъэ мафэу къэблагъэрэм ипэгъокІэу адыгабзэкІэ ыкІи урысыбзэкІэ ихэшыпыкІыгъэ тхыгъэхэр зэхэубытагъэу, томи 8 хъоу кыдэгъэкІыгъэхэр игъоу альэгъугъ. Мы пшъэрылгыр ыгъэцэкІэнэу фагъэзагъ Адыгэ республикэ тхылъ тедзаплэм.

ИкІыгъэ илъэсым, 2011-м, Къуекъо Налбый ипроизведенияхэмкІэ апэрэ томи 3-р урысыбзэкІэ кыдэкІыгъ. Я 5 — 6-рэ томхэр — прозэмрэ поэзиэмрэ дэтхэу — адыгабзэкІэ 2012-рэ илъэсым кыдагъэкІыштых. 2013-рэ илъэсым, Къуекъо Налбый кызыхъугъэр илъэс 75-рэ зыщыхъурэм, я 7 — 8-рэ томхэу драматическэ тхыгъэхэр зыдэгъэкІэхэр адыгабзэкІэ кыхауыштых. Арышъ, Къуекъом итворчествэ зигунэхэу, лышлгъэхэу зэгъашІэхэрэм итхыгъэхэр зэхэубытагъэу алэкІэхъаштых.

Апэрэ томи 3-р кыдэкІыгъ. Тхылъ кІышхъохэм атет сурэтыр зиер АР-м изаслуженнэ сурэтышІэу Бырсыр Абдулахъ.

Апэрэ томым игушылапэу «Приходящий — яви нам Душу, Уходящий — оставь нам Свет» зыфиорэр филологии шІэныгъэхэмкІэ докторэу, профессорэу ПэрэныкІо Къутасэ ытхыгъ. Мыщ новеллэ шъуашэм иль романэу «Вино мертвых», повестьхэр, рассказхэр кыдэхъагъэх.

ЯтІонэрэ томым усэхэр ыкІи поэмэхэр щызэгъэкІугъэх. Гушылапэу «Духовный и художественный мир Нальбия Куека» зыфиорэр зытхыгъэр филологии шІэныгъэхэмкІэ докторэу ЩэшІэ Щамсэ.

Ящэнэрэ томым Къуекъом идраматическэ произведенияхэр кыдэхъагъэх. Ахэм яхыылгъэ зэхэфын-зэфхысыжъ гушылэр зиер театроведэу, АР-м культурэмкІэ изаслуженнэ ИофшІэу Шхъэлэхъо Светлан ары. Тхылъым кыдэхъагъэх пьесэхэу «Пщы-оркъ зау», «Тятэжхэм яорэд», «Псым ыхырэ Іуашхъ», «Сылэмэ, сыжугъэ-тІылыжъ!», «Нарт джэгукІэхэр» ыкІи художественнэ фильмахэу «Гугъэм имэзах», «Адыгэ Іуашхъэхэр» зыфиохэрэм яценариэхэр, «БзыкІо зау» зыцІэ либреттэр.

Къуекъо Налбый идраматическэ произведенияхэр урысыбзэкІэ зыдэгъэкІыгъэхэр Шхъэлэхъо Светлан.

МАМЫРЫКЪО Нурмет.

2012-р — ТАРИХЪЫМ И ИЛЪЭС

ТиблэкІыгъэ щыщ пычыгъохэр

1667-рэ илъэсым искусствэхэмкІэ апэрэ дунэе кэгъэлгъэгоныр Париж щызэхашгъагъ.

1801-рэ илъэсым пачыхъэу Апэрэ Петр Непременный советыр (ыужкІэ — Къэралыгъо советыр) зехищгъагъ.

1856-рэ илъэсым императорэу ЯтІонэрэ Александр оркхэм яллыкІохэм алукагъ ыкІи апэрэу крепостной правэр техыжыгъэн зэрэфар кылауагъ.

1857-рэ илъэсым Урысые империем икъэралыгъо герб Ин агъэнэфагъ.

1605-рэ илъэсым Борис Годуновыр ллагъ.

1828-рэ илъэсым Императорскэ указыр кыдэкІыгъ канцлерэу Н. П. Румянцевым иколлекцие ылапсэу Румянцевскэ музеир зэхэщгъэнымкІэ.

1906-рэ илъэсым Либаве

(джы Лиеная) псычІэгъ есынымкІэ зыгъэсэкІо отрядыр — Урысые флотым ипсычІэгъ кІуачІэхэмкІэ апэрэ соединениер зэхашагъ.

1918-рэ илъэсым Урысыем истолицэ Петроград кырахи, Москва кхъахыгъ.

1930-рэ илъэсым В. В. Маяковскэм зиукІыжыгъ.

1917-рэ илъэсым Донбасс ирабочхэмрэ ипромышленникхэмрэ язэлулгъэу шылагъэм сыхъати 8 мэфэ ИофшІэгъур штэгъэнэу унашъо шашІыгъагъ.

1906-рэ илъэсым ЦК КПСС-м и Генеральнэ секретарыгъэу Леонид Ильич Брежневыр къэхъугъ.

1925-рэ илъэсым калэу Царицын ыцІэ Сталинград хъугъэ (джы Волгоград), Урысыем икълэл-лхыхъужхэм ашыщ.

(Тикорр.).

Пшъэрылгъ шхъаІэхэр къэнэжыгъэх: къэралыгъомрэ обществэмрэ хэхъоныгъэхэр ягъэшІыгъэныр ары

Партием идеологическэ лъапсэ гъэпсыгъэным епхыгъэ Иофыгъохэм еплыкІэу афыриІэр кыприІотыкІыгъ Урысыем иполитическэ партией «Единэ Россием» и Адыгэ шъолгыр къутамэ иполитсовет и Секретарэу, Адыгэ Республикэм и Къэралыгъо Совет — Хасэм и Тхъаматэ игуадзэу Іашэ Мухъамэд.

— Лъэпкъ гушшысэм улыхъунэу щытэп, ар обществэм ежъ кыгъэнафэ. Сыд фэдэ Урысыер ара цыхъэ зыфэтшырэр, ащ дакІоу тикъэралыгъо сыд фэдэу тлэгъунэу тыфая — джары анахъ шхъаІэу кыдгъурыІон фаер, — елытэ Владимир Путиным.

— Непэ «Единэ Россиер» кызыгъэлэгъорэ цыфхэм сэнэхъат зэфэшхъафхэр яІэх, аныбжыкІи, яеплгыкІэки

зэтекІых, — еІо партием и Генеральнэ Совет и Президиум и Секретарэу, УФ-м и Къэралыгъо Думэ ивице-спикерэу Сергей Неверовым. — Ащ кыхэкІыкІэ непэ шыІэныгъэм зэхъокІыныгъэу шыкІохэрэр, хэдзакІохэм яшІоигъоныгъэхэр партием кыдилгытэнхэ фае. Ащ фэшІ «Единэ Россием» ипшъэрылгъхэр, иеплгыкІэхэр цыфхэм нахъ тэрэзэу къагурыгъэІогъэным мэхъанэшхо иІэ мэхъу.

Партием идеологическэ лъапсэ гъэпсыгъэ зыхъукІэ ащ илгыкІохэм яполитическэ еплгыкІэхэр, социальнэ мэхъанэ зилэ Иофыгъохэр, экономическэ доктринэхэр къагъэнэфэнхэ ыкІи къаухъумэнхэ алгъэкІынэу елытэ Адыгеим «иединороссхэм» япашэ. «Единэ Россием» дезыгъаштэхэ-

рэм ыкІи ихэдзакІохэм политическэ еплгыкІэу яІэхэр зызэфхысыжыхэкІэ, ахэм къагъэнэфэгъэ пшъэрылгъ шхъаІэхэр федеральнэ ыкІи региональнэ программэхэм, проектхэм язэхэгъэуцон лъапсэ фэхъунхэ зэрилгъэкІыштыри М. Іашэм кыхегъэшы. Ащ дакІоу анахъ мэхъанэшхо зилэ лъэныкІохэм ашыщэу къэнэжыкІыкІы обществэмрэ къэралыгъомрэ хэхъоныгъэхэр ягъэшІыгъэнхэр, цыфхэм яшыІэкІэ-псэукІэ нахышІу шыгъэныр.

Іашэ Мухъамэд зэрилгытэрэмкІэ, зэдэгущыІэгъумрэ унашъо штэгъэнымрэ мэхъанэу яІэр зэхэбгъэпІуакІэхэ хъушгъэп. ЗэдэгущыІэгъур кІо зыхъукІэ проект зэфэшхъафхэр партием илгыкІохэм къагъэ-лгъэгонхэ алгъэкІышт, ау унашъоу аштэрэр партиемкІэ зышт ыкІи ар шІокІ имыІэу зэкІэми агъэцэкІэн фае.

ИСКУССТВЭМКІЭ КІЭЛЭЕДЖАКІОМЭ ЯЗЭНЭКЪОКЪУ

Мыекъяуапэ щаублагъ

Музыкальнэ лъэпкъ Іэмэ-псымэхэмкІэ орэдышхъохэр къезыгъэлорэ кІэлэеджакІохэм яшъолгыр зэнэкъокъу япллэнэрэу тыгъуасэ Мыекъяуапэ кышыцзэІуахыгъ. Адыгэ Республикэм, Къэбзэртэе-Бэлъкъарым, Краснодар краим ямузыкант 160-рэ фэдиз ащ хэлажъэ.

Адыгэ Республикэм культурэмкІэ и Министерствэ иотдел ипашэу, зэхэщэкІо купым итхъаматэу Шэуджэн Бэлэ тызэрэщигъэгъозагъэу, пщынаохэр, бзэпсхэмкІэ орэдышхъохэр къезыгъэлорэ ныбжыкІэхэр мэфишым кыкІоцІ зэнэкъокъуштых. Андрей Полунрэ Владимир Выростко-



Сурэтым итыр: Мыекъяуапэ икІэлэеджакІоу Цей Элдар гитарэмкІэ орэдышхъор кыретяло.

вымрэ купитІу хъурэ жүрихэм япашэх.

ИскусствэхэмкІэ Адыгэ

республикэ колледжым зэнэкъокъур щызэхашагъ.

САХЫДЭКЪО Нурбий.

«Яунэ екІужыырэ гъогу»

Джа цІэр зилэ социальнэ-информационнэ проектыр УФ-м и ФСИН и ГъэІорышІаплэу Адыгеим шыІэм иобщественнэ советрэ ипресс-къулыкъурэ пхырашынэу рахъухагъ. Ащ имурадыр — хъапсым чІэсыгъэм ипшъэдэкІыжъ зиухэу

кызычІэкІыжыкІэ, социальнэ Иофыгъоу зэуалгъэрэмкІэ ІэпыІэгъу фэхъугъэныр шыІэныгъэм хэгъэгъозыжыгъэнымкІэ обществэм ыналэ тыригъэтыныр ары.

УФСИН-м ипресс-къулыкъу кызырритыгъэмкІэ, Адыгеим пшъэдэкІыжъ зышахырэ иучреждениехэм 2011-рэ илъэсым нэгырэ 1037-у къачІэкІыжыгъэм

шыщэу 527-р республикэм ицІыфых. Ахэр шхъафит зыхъухэкІэ нахыбэм зыщыпсэунхэ унэ, ИофшІаІэ агъотырэп, социальнэ ахышъ тынхэр кыаратыхэрэп.

Джащ пае информационнэ Иофхъабзэу рахыжыагъэм ишІауагъэкІэ мы лъэныкІомкІэ къэуцурэ кыныгъохэр нахъ макІэ хъунхэм щэгъу-гыкІи пшъэдэкІыжъ зыхыгъэ цыфхэм социальнэ ІэпыІэгъу арагъэгъотыным ыуж итыштых.

Унэхэр къагъэфэбжыыхэрэп

Мэфэ заулэ хъугъэ унэхэм тхыІамэ арыу зыхъугъэр. Илъэс къэс а гумэкІыгъом цыфхэр хэфэх. Гъатхэр кызырэрэзІуихэу фабэр къатыжыырэн, унэ кІоцІхэм уарысыныр гомыІу мэхъу.

Мыекъяуапэ администрацием СМІ-м зэпхыныгъэхэр адэшІыгъэнхэмкІэ и ГъэІоры-

шІаплэ кызырэрэщыІауагъэмкІэ, температурэу шыІэм елытыгъэу фабэр кызытырэ предприятиехэм Иоф ашІэ. Мэфи 5-м кыкІоцІ фабэу шыІэр градуси 8-м нахыбэ зыхъукІэ, гъэфэбжыгъу уахътэр джащ щаухы. Ау ищыклагъэ хъумэ социальнэ мэхъанэ зилэ объектхэр: кІэлэцІыкІу Іыгы-

плэхэр ыкІи сымэджэщхэр къагъэплгыштых. Аучреждениехэм япашэхэм ар ялгытыгъэшт, унэ кІоцІхэм арыт фабэр шапхъэхэм адимыштэ зыхъукІэ, кызыгъэфэбэрэ организацием лгъэІу тхылъ фатхын фае.

ІЭШЫНЭ Сусан.

Мыекъопэ районым щыкІошт

Шэнышл зэрэхъугъэу, Урысыем, Къыблэ шьолырым, Адыгеим рафтингымкІэ язэнэкъокъухэр тирес-публикэ щызэхашэх. ЗэлукІэгъухэр зэрагъэхъазырхэрэм афэгъэхыгъэ пресс-зэлукІэр тыгъуасэ Мыекъуапэ щыкІуагъ. Адыгэ Республикэм туризмэмкІэ ыкІи курортхэмкІэ и Комитет итхьаматэу Владимир Петровым зэлукІэр зэрищагъ.



— Мэлылфэгъу мазэм и 27-м Урысыем и Кубок икы-дэхын спортсменхэр фэбэнэ-штых, — къыІуагъ Владимир Петровым. — Мы мазэм и 29-м Адыгэ Республикэм изэнэкъокъу аублэшт. Ащ ыуж Урысыемрэ Къыблэ шьолырымрэ



язэнэкъокъухэр зэхэтщэштых. ЖьоныгъуакІэм и 1 — 3-м хэгъгум испорсмен анахь лъэшхэр зэлукІэштых.

Илъэс 36-рэ хъугъэу Мыекъопэ районым псы спортымкІэ зэнэкъокъухэр щызэхашэх. Владимир Петровым зэрэхигъэунэфыкІыгъэу, Урысыем и шьолыри-тІу ныІэп ащ фэдэ зэнэкъокъухэр зыщыкІохэрэр. Алтай Республикэмрэ Адыгеимрэ арых зэхэщакІохэм зыцІэ къыраІорэр. Псымрэ тыкъэзыуцухэрэ дунаимрэ язытет къыдалытэзэ, зэнэкъокъухэр зыщызэхашэхэ альэкІышт чыпІэхэр къыхахых.

АР-м туризмэмкІэ ыкІи курортхэмкІэ и Комитет иотдел ипашэу Генрих Дерзиян къызэриІуагъэу, спорт зэнэкъокъухэр зэрэхэщэхэрэм дакІоу, цыфхэм зызэрагъэпсэфыштыри къыда-

лытэ. ШхапІэхэр къызэІуахы-штых, концертхэр къатыштых.

— ХьакІэу къэкІоштыр макІэп, — еІо Владимир Петровым. — Ахэр нахьыбэу къызы-дикІыштхэр Темыр Кавказымрэ Къыблэ шьолырымрэ. Сатыуш-хэр мылькыу хахыштым егушшы-сэх. ЗэхэщакІомэ ащ зи мыхъун халыагъорэп. Адыгэ къуаеи къы-кІэупчІэрэр бэ. Арышъ, ар зэра-щэфыштым щэч хэлъэп.

Москва, Ленинград хэкуи, Ал-тай, Украинэм, Урысыем инэмы-кІырэ шьолырхэм якомандэхэр Мыекъопэ районым щызэнэкъо-къуштых. Зэхэщэн Іофхэр зэрэ-лыкІуатэхэрэм, зэнэкъокъухэм яхьылІэгъэ тхыгъэхэр «Адыгэ ма-къэм» къыхиутыштых.

Сурэтым итхэр: (джабгъумкІэ къебгъэжэнышъ) **Владимир Петровымрэ Генрих Дерзиянрэ.**

СУДЕБНЭ ПРИСТАВХЭМРЭ ИСКУССТВЭМРЭ

Урысые Федера-цием исудебнэ приставхэм я Гъэлорышлэу Адыгэ Республи-кэм щыІэм куль-турэмрэ искусств-вэмрэ афэгъэ-хыгъэ зэнэ-къокъоу зэхи-щагъэр тыгъуасэ ансамблэу «Налмэсыи» и Унэ щыкІуагъ. Судебнэ приставхэм якІулыкыу-шІэхэм якІалэхэр арых зэнэкъокъум нахьыбэу хэлэжыагъэхэр.

КІэлэцІыкІухэмрэ ныбжьыкІэ-хэмрэ язэнэкъокъу рагъэжэным ыпэкІэ Адыгэ Республикэм культу-рэмкІэ иминистрэу Чэмышъо Гъазый ти Лышхъэу ТхьакІу-щынэ Аслъан ыцІэкІэ зэхэхэм хэлажэрэмэ къафэгъушІуагъ.



«Жьогъожъыехэр» дунаим щэрэшІэтых



Музыкант цы-кІухэм яшъолгыр зэнэкъокъу, мэфэ зауІэкІэ узэкІэ-Іэбэжмэ, Мые-къуапэ зэрэщы-кІуагъэм, мы ма-фэхэм музыкаль-нэ лъэпкэ Іэмэ-псымэхэмкІэ мэ-къамэхэр къезы-гъаІорэмэ язэнэ-къокъу искусствэ-

хэмкІэ Адыгэ республикэ кол-леджым зэрэщызэхашагъэм, ащ республикэхэмрэ краимрэ яныб-жьыкІэхэр зэрэхэлажэхэрэм къатегушыІагъ.

Министрэм къызэрэхигъэщы-гъэу, культурэмрэ искусствэм-рэкІэ зэхэщэрэ зэнэкъокъухэм ныбжьыкІэхэр аІуэх, щыІэны-гъэм фагъасэх.

Адыгэ Республикэмрэ Красно-дар краимрэ ащыпсэурэ быслы-мэнхэм ямуфтиеу Емыж Нурбий. Адыгэ Республикэм исудебнэ пристав шхьалэу — пащэу Дми-трий Ткаченкэм, нэмыкІхэу зэхэ-хэм къышшыгушыІагъэмэ искусств-вэм хэт КІэлэцІыкІухэм ятворче-ствэ зэрэхэлажэхэрэм мэхъэнэ ин-ратыгъ. Искусствэм ыІурэ КІэлэ-цІыкІухэр гъогу дэй техэштхэп. «Жьогъожъыехэм» щыІэныгъэм зыкышшыгушыІахыным фэшІ зэ-нэкъокъухэм зэрэхэлажэхэрэм шІогъэ ин къафихышты.

КІэлэцІыкІухэмрэ ныбжьыкІэ-хэмрэ къэшІуагъэх, орэдхэр къа-Іуагъэх, ясэнаушчыгъэ къагъэлэ-гъуагъ. Мыекъуапэ щеджэхэрэ Брэнтіэ Амиррэ Болэкъо Дианэ-рэ, Тэхьутэмыкъое районым къы-кІыгъэхэ КІыкІ Адамэ, Ердэжы-бэкъо Азэмаи, НакІ Айдэмыр, нэмыкІхэу зэнэкъокъухэм ахэлэ-жыагъэмэ гушыІэгъу тафэхъугъ, талышплъагъ.

Зэнэкъокъум икІэуххэм гъэзет-еджэхэр ащыдгъэгъозэштых.

Сурэтхэм арытхэр: **Дмитрий Ткаченкэр зэхэхэм къышшы-гушыІэ; Брэнтіэ Амиррэ Бо-лэкъо Дианэрэ.**

НэкІубгъор зыгъэхъазыргъэр ЕМТІЫЛЪ Нурбий.

Зэхэзыщагъэхэр:
Адыгэ Республикэм
и Къэралыгъо
Совет — Хасэр,
иминистрэхэм
я Кабинет

КъыдзыгъэкІырэр:
Адыгэ Республикэм
лъэпкэ ІофхэмкІэ,
ІэкІыб къэралхэм
ащыпсэурэ тилъэп-
къэгъухэм адырІэ
зэпхыныгъэхэмкІэ
ыкІи къэбар жъу-
гъэм иамалхэмкІэ
и Комитет
Адресыр: ур.Кре-
стьянскэр, 236

**Редактор
шхьалэр**

**ДЭРБЭ
ТИМУР**

**Редакциер
зыхэшІэр:**
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шхьалэм
иагъэр
гуадзэр:
52-49-44,

редактор гуадзэр-
пшгъэдэкІыж зы-
хырэ секретары:
52-16-77.

E-mail:
adygvoice@mail.ru

**Зыщаушыхъаты-
гъэр:**
Урысые Федерацием
хэутын ІофхэмкІэ,
телерадиокъэтын-
хэмкІэ ыкІи зэлты-
ІэсыкІэ амалхэмкІэ
и Министерствэ
и Темыр-Кавказ
чыпІэ гъэлоры-
шлэпІ, зэраушыхъа-
тыгъэ номерыр
ПИ №10-3892

Гъэзетым къыхиу-
тыхэрэм мыштып-
къагъэу къахфэ-
хэрэмкІэ ктэзыт-
хыгъэхэм пшгъэдэ-
кІыж ахы. Къа-
тхэхэрэмрэ гъэзе-
тым щылажэхэр-
рэмрэ яеплыкІэ
зэтемыфэн ылгэ-
кІышт. Гъэзет-
еджэхэм къыт-
фагъэхырэ тхы-
гъэхэр зэхэты-
хэрэп ыкІи къэ-
зытхыгъэхэм
алэкІэдгъэхъа-
жыхэрэп.

Зышыхаутырэр
ОАО-у
«Полиграф-ІОГ»,
385000,
къ. Мыекъуапэ,
ур. Пионерскэр,
268

**Пчъагъэр
4452
Индексхэр
52161
52162
Зак. 911**

Хэутыным
узшыкІэтхэнэу щыт
уахъэр
Сыхъатыр 18.00
Зышыхаутхэгъэхэ
уахъэр
Сыхъатыр 18.00